

بچوں کی تعلیم و تربیت اور ان کے معاشی حقوق

□ ڈاکٹر علی اکبر الازہری **

مقدمہ:

بچے کی پرورش والدین کی مشترکہ ذمہ داری ہے اور اس پرورش پر اس کی ساری زندگی کی اچھائی اور برائی کا دار و مدار ہے اس لئے اس ذمہ داری کے سلسلے میں والدین کو غفلت اور لاپرواہی سے اجتناب کرنا چاہئے۔ بچے کی ابتدائی عمر کا زمانہ زیادہ تر حصہ ماں سے وابستہ ہو، تاہم پرورش کی زیادہ ذمہ داری ماں پر ہی عائد ہوتی ہے یہی وجہ ہے کہ ماں کی تربیت کا اثر بچے کی پوری زندگی پر نما، یاں نظر آتا ہے۔ اسی خوبی اور وصف کے پیش نظر حضور نبی اکرم صلی اللہ علیہ وآلہ وسلم نے قریش کی عورتوں کے متعلق ارشاد فرمایا: خَيْرُ نِسَاءٍ رَكَبَ الْاِدْلَ صَالِحُ نِسَاءٍ قُرَيْشٍ اَحَنَّهُ عَلَى وَلَدٍ فِي صَغَرِهِ وَاَرَعَهُ عَلَى زَوْجٍ فِي ذَاتِ يَدِهِ۔ ”بہترین عورتیں جو اونٹوں پر سوار ہوتی ہیں قریش کی نیک عورتیں ہیں۔ یہ تمام عورتوں سے اپنی اولاد پر زیادہ شفیق ہیں اور اپنے پاس موجود خاوندوں کے مالوں کی بہت حفاظت کرتی ہیں۔“^{۶۰}

بچے کی پرورش کی ذمہ داری کا صرف یہ مطلب نہیں کہ ماں، باپ اس کی جسمانی پرورش و نمو کا سامان میسر کریں بلکہ اس کی جسمانی نشوونما کے ساتھ ساتھ اس کے ذہن، اخلاق و کردار اور اس

کی تعلیم و تادیب کا بھی مناسب بندوبست کریں۔ اگر والدین نے بچے کی جسمانی پرورش اور صحت و تندرستی کی دیکھ بھال تو کی لیکن اس کے باطن پر کوئی توجہ نہ دی تو انہوں نے معاشرہ میں صلاح کی بجائے فساد کا دائمی وابدی بیج بود، یا کیونکہ ایسا بچہ جوان ہونے پر اپنے خاندان اور معاشرے کے لئے دینی و اہل فلاحی لحاظ سے مفید ہونے کی بجائے مضر ثابت ہوگا۔ بچوں کی تعلیم و تربیت کی اسی اہمیت کے پیش نظر قرآن مجید نے عام مسلمانوں کو یہ حکم دیا:

يَا أَيُّهَا الَّذِينَ آمَنُوا قُوا أَنْفُسَكُمْ وَهَلِیْكُمْ نَارًا. ^{۶۱} ”اے ایمان والو! اپنے آپ کو اور اپنے اہل و عیال کو اس آگ سے بچاؤ۔“

قرآن مجید کی اس آیت مبارکہ میں تعلیم و تربیت کی ذمہ داری کو نہایت جامع انداز میں بیان کر دیا گیا ہے۔ آگ سے بچانے کا مطلب یہ ہے کہ اپنے بچوں کو ایسی تعلیم و تربیت دینی چاہئے جو ان کی دنیاوی و اخروی کامیابی کی ضامن ہو۔ اگر ایسا نہیں تو پھر ہر شخص سے روز قیامت اس ذمہ داری کے متعلق باز پرس کی جائے گی کیونکہ حدیث نبوی صلی اللہ علیہ وآلہ وسلم کے مطابق گھر کے سربراہ سے لے کر ریاست کے سربراہ تک کو اپنے دائرہ اختیار کے اندر مسئولیت اور نگہبانی کا ملتمز ٹھہرایا گیا ہے۔ اولاد کی تعلیم و تربیت کے ضمن میں اسلام کا یہ حکم ہے کہ ان کو، پاکیزہ تعلیم و تربیت کے زیور سے آراستہ کرنا والدین کے تمام عطیات سے بہتر عطیہ ہے۔

اولاد کی تعلیم و تربیت کے حوالے سے، باپ کی ذمہ داری پر توجہ دلواتے ہوئے آقا صلی اللہ علیہ وآلہ وسلم نے ارشاد فرمایا:

بچوں کی تعلیم و تربیت اور ان کے معاشی حقوق □ ۱۱۳

مَا نَحَلَ وَالِدٌ وَلَدَهُ مِنْ نَحْلٍ أَفْضَلَ مِنْ آدَبٍ حَسَنٍ.^{۶۲} ”کسی باپ نے اپنے بیٹے کو اچھی تعلیم و تربیت سے بہتر عطیہ نہیں دیا۔“

آپ صلی اللہ علیہ وآلہ وسلم نے ایک اور مقام پر ارشاد فرمایا: مَنْ وَلَدَ لَهُ وَلَدٌ فَلْيُحَسِّنِ اسْمَهُ وَآدَبَهُ.^{۶۳} ”جس کا کوئی لڑکا پیدا ہوا تو اس کا اچھا نام رکھنا چاہئے اور اچھی طرح ادب سکھانا چاہئے۔“

قرآن وحدیث کے ان احکام سے واضح ہو جا تا ہے کہ اولاد کی پرورش اور تعلیم و تربیت والدین کا اولین فریضہ ہے اگر والدین نے اس فریضہ کی ادائیگی میں غفلت برتی تو ان سے ضرور مواخذہ ہوگا۔ یہ بھی ایک حقیقت ہے کہ اولاد طبعاً والدین کی محتاج ہوتی ہے اور اسی احتیاج کی بنا پر والدین ان سے محبت و شفقت کا جذبہ رکھتے ہیں۔ اولاد سے محبت و شفقت کا یہ جذبہ اس بات کا تقاضا کرتا ہے کہ ان کی تعلیم و تربیت ایسی کی جائے جو قانون فطرت کے عین مطابق ہو۔

اولاد کے معاشی حقوق

ایک فرد کو اپنی انفرادی معیشت سے اپنی اولاد پر کس قدر خرچ کرنا ضروری ہے، یا پھر خود اولاد اپنی ضروریات کی تکمیل کے لئے مشقت کا بوجھ اٹھائے؟ ان سوالوں کا مختصر اور جامع جواب اسلام نے حسن سلوک کی ایک عام اور جامع اصطلاح میں نہایت خوبصورتی سے سمودیا ہے۔ حسن سلوک کی اس جامع اصطلاح کا اطلاق معاشرے کے ہر اس فرد پر ہو سکتا ہے جو کسی نہ کسی لحاظ سے دوسرے افراد کی توجہ اور مدد کا مستحق نظر آئے۔ اولاد کے متعلق والدین کا حسن سلوک، ایک ایسا

^{۶۲} ایضاً باب الشفقة والرحمة علی الخلق، ص ۴۴۹

^{۶۳} ایضاً، باب الولی فی النکاح واستیذان المرأة، ص ۷۳

رویہ جس سے اولاد کی شخصیت کی، تذلیل و تحقیر نہ ہو۔ اولاد کے ساتھ نرمی اور محبت و شفقت کا سلوک اسے ذمہ دار بنادیتا ہے۔ حضور اکرم صلی اللہ علیہ وآلہ وسلم کے بے شمار ارے شادات سے پتہ چلتا ہے کہ اولاد کے ساتھ حسن سلوک کر، نا اور ان پر مہر، بان ہو، ناکامل ایمان کی نہ ثانی ہے۔ حضرت عائشہ رضی اللہ عنہا سے روا۔ یت ہے کہ حضور سرور کونین صلی اللہ علیہ وآلہ وسلم نے ارشاد فرمایا: اِنَّ مِنْ اَكْمَلِ الْمُؤْمِنِينَ يَمَانًا اَحْسَنَهُمْ خُلُقًا وَالطُّفْهُمْ بِاَهْلِهِ۔^{۶۴} ”مومنوں میں سے کامل ایمان والا وہ شخص ہے جو اخلاق میں اچھا اور اپنے اہل و عیال پر مہربان ہے“

اہل و عیال کے ساتھ حسن سلوک کر، نا اور ان پر مہر، بان ہونے کا مطلب صرف یہ نہیں کہ ان سے، بات چیت میں نرمی اور ملاطفت کو ملحوظ رکھا جائے بلکہ ان پر استطاعت کے مطابق خرچ کرنا بھی ہے۔ چنانچہ قرآن مجید میں ارشاد ہے: لَيَنْفَقَ ذُو سَعَةٍ مِّنْ سَعَتِهِ ط وَمَنْ قُدِرَ عَلَيْهِ رِزْقُهُ فَلْيَنْفَقْ مِمَّا آتَاهُ اللَّهُ ط لَا يَكْلَفُ اللَّهُ نَفْسًا اِلَّا مَا اتَّهَات سَيَجْعَلُ اللَّهُ بَعْدَ عُسْرٍ - يَسْرًا۔ ”صاحبِ وسعت کو اپنی وسعت (کے لحاظ) سے خرچ کر، نا چاہیے، اور جس شخص پر اُس کا رزق تنگ کر د، یا گیا ہو تو وہ اُسی (روزی) میں سے (بطورِ نفقہ) خرچ کرے جو اُسے اللہ نے عطا فرمائی ہے۔ اللہ کسی شخص کو مکلف نہیں ٹھہرا، تا مگر اسی قدر جتنا کہ اُس نے اسے عطا فرما رکھا ہے، اللہ عنقریب تنگی کے بعد کشائش پیدا فرما دے گا۔“^{۶۵}

قرآن مجید کے علاوہ بے شمار احادیث نبویہ صلی اللہ علیہ وآلہ وسلم میں بھی اہل و عیال پر خرچ کرنے کی تاکید کی گئی ہے۔ حضرت جابر بن سمرہ سے روا۔ یت ہے کہ حضور نبی اکرم صلی اللہ علیہ

^{۶۴} جامع ترمذی، ج ۲، ابواب الایمان، ص ۲۱۹

^{۶۵} الطلاق: ۷

بچوں کی تعلیم و تربیت اور ان کے معاشی حقوق □ ۱۱۵

وآلہ وسلم نے فرمایا: اِذَا اَعْطَى اللّٰهُ اَحَدَكُمْ خَيْرًا فَلْيَبْدَأْ بِنَفْسِهِ وَهَلْ يَتَّبِعُهُ. ^{۶۶} ”جب تم میں سے کسی کو اللہ تعالیٰ مال دے تو پہلے اپنے اوپر اور اپنے گھر والوں پر خرچ کرے۔“

آپ صلی اللہ علیہ وآلہ وسلم نے ایک موقع پر نہایت خوبصورت انداز میں اولاد اور گھر والوں پر خرچ کرنے کے حوالے سے ارشاد فرمایا: اِذَا اَنْفَقَ الْمُسْلِمُ نَفَقَةً عَلَى اَهْلِهِ وَهُوَ يَحْتَسِبُهَا كَانَتْ صَدَقَةً. ^{۶۷} ”جب مسلمان اپنی بیوی بچوں پر کارِ ثواب سمجھ کر خرچ کرتا ہے تو وہ اس کے لئے صدقہ ہو جاتا ہے۔“

حتیٰ کہ حضور نبی اکرم صلی اللہ علیہ وآلہ وسلم نے انفاق فی سبیل اللہ کے مقابلہ میں اپنے اہل و عیال پر خرچ کرنے کو اجر و ثواب کے لحاظ سے زیادہ افضل قرار دیا۔ حضرت ابو ہریرہ رضی اللہ عنہ سے روایت ہے کہ حضور اکرم صلی اللہ علیہ وآلہ وسلم نے ارشاد فرمایا:

دِينَارٌ اَنْفَقْتَهُ فِي سَبِيلِ اللّٰهِ وَدِينَارٌ اَنْفَقْتَهُ فِي رَقَبَةٍ وَدِينَارٌ تَصَدَّقْتَ بِهِ عَلَى مَسْكِيْنٍ وَدِينَارٌ اَنْفَقْتَهُ عَلَى اَهْلِكَ اَعْظَمَهَا اَجْرًا الَّذِي اَنْفَقْتَهُ عَلَى اَهْلِكَ. ^{۶۸} ”ایک دینار وہ ہے جس

کو تو اللہ تعالیٰ کی راہ میں خرچ کر، تاہے۔ ایک دینار وہ ہے جس کو تو گردن آزاد کرانے میں خرچ کر، تاہے۔ ایک دینار وہ ہے جس کو تو مسکین پر صدقہ کر، تاہے اور ایک دینار وہ ہے جس کو تو اپنے گھر والوں پر خرچ کرتا ہے۔ اجر و ثواب کے لحاظ سے اپنے گھر والوں پر خرچ کیا گیا دینار بڑا ہے۔“

قرآن و حدیث کے ان نصوص سے یہ بات خوب ذہن نشین ہو جاتی ہے کہ ایک فرد کو جب

^{۶۶} مشکوٰۃ المصابیح، جلد دوم، باب النفقات وحق المملوک، ص ۶۰۵

^{۶۷} صحیح بخاری شریف، ج ۳، کتاب النفقات، ص ۱۶۵

^{۶۸} صحیح مسلم مع شرح نووی، ج ۳، کتاب الزکوٰۃ، ص ۳۲

اللہ تعالیٰ رزق و دولت عطا فرمائے تو سب سے پہلے اسے اپنے اور اپنے گھر والوں کی ضروریات پر خرچ کرے اور ایسا کرنے پر وہ اجر و ثواب کا بھی مستحق ٹھہرے گا۔

۱۔ سلام میں والدین کا اولین فریضہ اولاد کی پرورش اور تربیت ہے۔ ان کو دینی و شرعی علوم سے اس طرح مزین کرنا کہ وہ سچے اور صالح مسلمان، اعلیٰ اخلاق و کردار کے حامل اور جذبہ حب الوطنی سے سرسبز، شمار اور ملک و ملت کے وفادار و معمار بن سکیں۔ اس مقصد کے حصول کے لئے والدین کو اپنی تمام جسمانی قوتوں اور ذہنی صلاحیتوں کو بروئے کار لانا نہایت ضروری ہے۔ یہ سب کچھ اس وقت ممکن ہو سکتا ہے جب بچوں کو حصول معیشت کی کاوشوں اور محنت و اجرت کے بندھنوں سے الگ رکھا جائے۔ والدین کو اپنی کسب معاش کی عظیم ذمہ داری سے بخوبی آگاہی ہو۔ اولاد کی صحیح جسمانی پرورش اور درست تعلیم و تربیت کے کامیاب مرحلے کے بعد ان کو اپنے ذوق و شوق اور اپنی پسند کے مطابق معقول پیشے کو اختیار کرنے کی اجازت دی جائے، تاکہ وہ والد کی ذمہ داری میں اس کا ہاتھ بٹا سکیں اور ضعیف العمری کے دنوں میں اپنے والدین کا سہارا بن سکیں۔

معاشرے کی ذمہ داریاں

’ ہر معاشرے کے اندر ان سانوں کے درمیان معاشی تفاوت کا پاپا، یا جا، نا، ایک فطری امر ہے اس تفاوت کو خود خالق کائنات نے اپنی چند مصلحتوں اور حکمتوں کی بناء پر قائم رکھا ہے لیکن حق معیشت و اسباب معیشت سے فائدہ اٹھانے میں سب افراد کو برابر کا حق حاصل ہے۔ قرآن مجید میں ارشاد فرمایا:

وَهُوَ الَّذِي جَعَلَكُمْ خَلَائِفَ الْأَرْضِ وَرَفَعَ بَعْضَكُمْ فَوْقَ بَعْضٍ دَرَجَاتٍ لِّيَبْلُوَكُمْ فِي مَا آتَاكُمْ.

۶۹ اور وہی ہے جس نے تم کو زمین میں نا، بُب بنا، یا اور تم میں سے بعض کو بعض پر درجات میں بلند کیا، تاکہ وہ ان (چیزوں) میں تمہیں آزمائے جو اس نے تمہیں (امانتاً) عطا کر رکھی ہیں۔ بے شک آپ کا رب (عذاب کے حقداروں کو) جلد سزا دینے والا ہے۔“

قرآن مجید کی ان آیات میں معیشت میں تفاوت درجات اور اس کی مصلحتوں کو بیان کیا گیا ہے۔ تفاوت درجات کی ایک واضح مصلحت تو یہ نظر آتی ہے کہ اللہ تعالیٰ ایک صاحب دو لت کی آزمائش کر کے یہ جاننا چاہتے ہیں کہ اس انفرادی دو لت پر جو اجتماعی حقوق عائد ہوتے ہیں انہیں وہ ادا کرتا ہے یا نہیں کیونکہ اسلام انفرادی ضروریات کے ساتھ ساتھ اجتماعی حاجات کی تکمیل پر بھی زور دیتا ہے۔

اسلام انسانوں کے درمیان امیری اور غربی کے اس فرق کو تسلیم کرتا ہے لیکن پہلا اور رائی میں جو فرق و امتیاز ہے، اسلام اس امتیاز کو قبول نہیں کرتا۔ یہ ایک کھلی ہوئی حقیقت ہے کہ تمام انسان جسمانی و ذہنی لحاظ سے برابر نہیں، نتیجتاً سعی معیشت کا اختلاف بھی ناگزیر ہے۔ نیز معیشت میں تفاوت درجات اس لئے قائم کی گئی ہے، تاکہ انسان کو اس کے عمل و تصرف میں آزما، یا جائے۔ یہی وجہ ہے کہ معاشرے میں کچھ ایسے لوگ ضرور، پائے جاتے ہیں جو مختلف وجوہات کے سبب حق معیشت سے محروم ہوتے ہیں۔ معاشرے میں سایہ، پداری سے محروم ہو جانے والے چھوٹے یتیم بچوں کی بھی کوئی کمی نہیں ہوتی۔ ایسے افراد کی بھی کوئی کمی نہیں ہوتی جو اپنے جسمانی و ذہنی اعضا، نامی و، ناکارگی کی بنا پر کسب معاش سے قاصر ہوتے ہیں اور ان کے کم سن بچوں کو

معاشی و بدو جہد کر، ناپڑتی ہے۔ ایسی بیوہ عورتیں بھی ز، یادہ تعداد میں ملتی ہیں جن کا سہارا کم عمر بچوں کے سوا کوئی نہیں ہو، تا۔ اس کے علاوہ کچھ ایسے اسباب و حالات بھی ہوتے ہیں جن کی بناء پر معاشرے میں بچوں کے ذریعے معاش کا سہارا لینا پڑ، تا ہے۔ اس طرح معاشرے میں ایسے بچوں کی تعداد خاصی کافی ہو جاتی ہے جو چائیلڈ لیبر کا شکار ہو کر نہ تو صحیح پرورش پا سکتے ہیں اور نہ ہی تعلیم و تربیت حاصل کر سکتے ہیں جس کا نتیجہ یہ نکلتا ہے کہ ملک و قوم ان کی صلاحیتوں سے کوئی خاطر خواہ فائدہ نہیں اٹھا سکتا۔ ان کی صلاحیتوں اور قابلیتوں سے استفادہ اس صورت میں ممکن ہے > ب۔ معاشرہ اپنی ذمہ داریاں سچے اسلامی جذبے سے ادا کرے۔

چائیلڈ لیبر کا خاتمہ

اسلام جس معاشرے کی تشکیل چاہتا ہے اس میں ہر فرد دوسرے فرد کا سہارا ہے اس معاشرے کا ہر فرد ایک دوسرے سے علیحدہ نہیں رہ سکتا۔ اس معاشرے میں ہر مسلمان پر دوسرے مسلمان کا حق قرار دیا گیا ہے اور تمام مسلمانوں کو قریب ترین رشتہ داروں کے حقوق کی ادائیگی میں ترجیح کا درس دیا گیا ہے۔ اسی طرح قریب ترین رشتہ داروں کو نوازنے کا دائرہ پھیل کر پورے معاشرے کو سیراب کرتا جائے گا۔ یوں اسلام میں قرابت داری اور صلہ رحمی کا انتظام چائیلڈ لیبر کو ختم کرنے میں مدد و معاون ہو سکتا ہے۔

اسلامی معاشرے سے چائیلڈ لیبر کے خاتمے کے لئے قریب ترین رشتہ داروں کو نوازنے اور ان کی مالی معاونت کرنے کے بے شمار احکامات قرآن مجید اور حدیث نبوی صلی اللہ علیہ وآلہ وسلم میں موجود ہیں۔ قرآن حکیم میں ا، یک مقام پر حضور اکرم صلی اللہ علیہ وآلہ وسلم کو مخاطب فرما کر یوں ارشاد ہوا:

بچوں کی تعلیم و تربیت اور ان کے معاشی حقوق □ ۱۱۹

يَسْأَلُونَكَ مَاذَا يُنْفِقُونَ ۖ قُلْ مَا أُنْفِقُ مِنْ خَيْرٍ فَلِلَّوَالِدَيْنِ وَالْأَقْرَبِينَ وَالْيَتَامَىٰ وَالْمَسْكِينِ
وَابْنِ السَّبِيلِ ۖ وَمَا تَفْعَلُوا مِنْ خَيْرٍ فَإِنَّ اللَّهَ بِهِ عَلِيمٌ ۚ آپ سے پوچھتے ہیں کہ (اللہ کی راہ
میں) کیا خرچ کریں؟ فرمادیں جس قدر بھی مال خرچ کرو (درست ہے)، مگر اس کے > قدر
تمہارے ماں، باپ ہیں اور قریبی رشتہ دار ہیں اور یتیم ہیں اور محتاج ہیں اور مسافر ہیں، اور جو نیکی
بھی تم کرتے ہو بے شک اللہ اسے خوب جاننے والا ہے۔“

حدیث نبوی صلی اللہ علیہ وآلہ وسلم میں بھی قرابت داری اور صلہ رحمی کا حکم دیا گیا ہے جس
سے قرابت داروں کی کفالت کر کے چائیلڈ لیبر سے نجات مل سکتی ہے۔ حضور اکرم صلی اللہ علیہ
وآلہ وسلم نے نہایت حکیمانہ انداز میں صلہ رحمی کا حکم فرما کر بے سہارا اور مفلوک الحال بچوں کو
لیبر کی مشقت سے بچانے کی قابل عمل صورت نکالی ہے۔ حضرت انس رضی اللہ عنہ سے روایت
ہے کہ حضور اکرم صلی اللہ علیہ وآلہ وسلم نے ارشاد فرمایا: مَنْ أَحَبَّ أَنْ يَسْطُلَ لَهُ فِي رِزْقِهِ
وَيَنْسَالَهُ فِي أَثَرِهِ فَلْيَصِلْ رَحْمَهُ ۚ ۷۰ ”جو شخص چاہتا ہے کہ اس کے رزق میں کشادگی کی جائے اور
اس کی اجل میں تاخیر کی جائے اسے چاہئے کہ صلہ رحمی کرے۔“

اسلام میں صلہ رحمی کی اہمیت کا اندازہ اس بات سے بخوبی لگا، یا جاسکتا ہے کہ وہ صدقات میں
قرابت داروں کو اوروں کی نسبت فوقیت دینے پر دو ہر اثواب عطا کرتا ہے، تاکہ لوگ اپنے، نادار
رشتہ داروں کی مالی معاونت کرنے میں شریک ہو کر ان کو اپنے، پانوں پر کھڑا کرنے کے قابل
بنادیں۔ حضور اکرم صلی اللہ علیہ وآلہ وسلم کا ارشاد گرامی ہے: الصَّدَقَةُ عَلَى الْمَسْكِينِ صَدَقَةٌ

وَهِيَ عَلَى ذِي الرَّحْمِ ثِنْتَانِ صَدَقَةً وَصَلَّةً.^{۳۱} ”مسکین کو صدقہ دینا تو صرف صدقہ ہے اور رشتہ دار کو دینے میں دو باتیں ہیں صدقہ اور صلہ رحمی۔“

۱۔ اسلام نے شفقت، پداری سے محروم بچوں کے لئے پورے معاشرے کو ان کی نگہداشت اور پرورش و تربیت کا ذمہ دار ٹھہرا کر چائیلڈ لیبر کو ختم کرنے کی قابل فخر مثال قائم کی ہے۔ حضرت سہل رضی اللہ عنہ بن سعد روایت کرتے ہیں کہ آپ صلی اللہ علیہ وآلہ وسلم نے فرمایا: انا وكافل الیتیم فی الجنة هكذا وقال باصبعية السبابة والوسطی.^{۳۲} ”میں اور یتیم کی کفالت کرنے والا جنت میں اس طرح ہوں گے اور آپ صلی اللہ علیہ وآلہ وسلم نے سبابہ اور درمیانی انگلی سے اشارہ کرتے ہوئے نزدیکی بتائی۔“

قرآن مجید میں قرابت داروں اور یتیمی کے بعد مساکین کے ساتھ حسن سلوک کرنے کی تاکید کی گئی ہے۔ قرآن حکیم کی اس تربیت سے پتہ چلتا ہے کہ قرابت داروں اور یتیمی کے حقوق کے بعد مسکین کے حق کی ادائیگی اولین اہمیت کی حامل ہے۔ ۱۔ اسلام نے معاشرے کے اس کمزور اور ضعیف طبقے کی مالی اعانت کر کے چائیلڈ لیبر کی بیخ کنی کو یقینی بنایا ہے۔ ۱۔ اسلام تمام مسلمانوں کو رشتہ اخوت میں منسلک کر کے اتحاد و یکجہتی کو پروان چڑھا کر ایک ایسا معاشرہ قائم کرتا ہے جس کا ہر ایک فرد دوسرے فرد کی مالی مدد کر کے اس کا سہارا بن سکتا ہو۔

مسلمان ہونے کی حیثیت سے ہم پر یہ ذمہ داری عائد کر دی گئی ہے کہ دوسرے مسلمانوں کی ضروریات و حاجات کو پورا کریں۔ معاشرے کا کوئی مسلمان بھائی، برے حالات کا شکار ہو کر اس

^{۳۱} جامع ترمذی، ج ۱، باب ماجاء فی الصدقة علی ذی القرابة، ص ۳۳۹

^{۳۲} صحیح بخاری، ج ۳، کتاب الادب، ص ۳۶۲

حالت، تک پہنچ جائے کہ وہ اپنے بچوں کی صحیح پرورش اور تربیت سے بھی قاصر ہو اور اس کی کم عمر اولاد کو معاشی جدوجہد کرنا ضروری ہو جائے تو اس کی اتنی مالی اعانت کی جائے جس سے اس کے بچوں کا مستقبل سنور جائے اور دوسری ضرورتیں زندگی بھی پوری ہو جائیں کیونکہ یہی شیوہ مومن ہے جس کی وضاحت اس حدیث نبوی صلی اللہ علیہ وآلہ وسلم میں ہے کہ وَالَّذِي نَفْسِي بِيَدِهِ لَا يُؤْمِنُ عَبْدٌ حَتَّى يُحِبَّ لِأَخِيهِ مِثْلَ نَفْسِهِ۔^{۴۳} اس ذات کی قسم جس کے ہاتھ میں میری جان ہے اس وقت تک کوئی آدمی مسلمان کامل ایماندار نہیں ہو سکتا جب تک کہ اپنے بھائی کے لئے وہ چیز پسند نہ کرے جو اپنے لئے کرتا ہے۔“

یہ حدیث مبارکہ ہمیں یہ سبق دیتی ہے کہ معاشرے کا ایک صاحب ثروت کبھی بھی اپنی اولاد کو چائیر ملڈ لیبر کے عمل میں شریک کرنا گوارہ نہیں کرتا تو پھر عام المسلمین کے کم سن بچوں کی مشقت (لیبر) پر اسے رنجیدہ ہو، نا لازمی امر ہے۔ اسے صرف رنجیدگی پر اکتفا نہیں کرنا چاہئے بلکہ مالی کفالت کر کے چائیر ملڈ لیبر کے خاتمے کے لئے کوششیں کرنا چاہئے کیونکہ بچے قوم کا سرمایہ اور مستقبل کے محافظ و امین ہوتے ہیں۔ اسی لئے حضور اکرم صلی اللہ علیہ وآلہ وسلم نے ارشاد فرمایا: لَيْسَ مِنَّا مَنْ لَمْ يَرْحَمْ صَغِيرَنَا وَلَمْ يُوقَرْ كَبِيرَنَا۔^{۴۴} ”وہ ہم میں سے نہیں جس نے ہمارے چھوٹے پر رحم نہیں کیا اور بڑوں کی تعظیم نہ کی“

اس پوری تفصیل سے واضح ہو جا، تاہم کہ معاشرے کو چائیر ملڈ لیبر سے محفوظ رکھنے کے لئے ہمیں بحیثیت مجموعی مومنانہ کردار ادا کرنا ہوگا۔ معاشرے کی ابتدائی سطح سے قرابت داری اور صلہ

^{۴۳} مشکوٰۃ المصابیح، جلد دوم، باب الشفیعۃ والرحمۃ علی الخلق، ص ۷۷

^{۴۴} الادب المفرد، ص ۱۲۳

رحمی کا انتظام کر کے مالی کفالت کا دائرہ عاید المسلمین تک پھیلا نا ہوگا۔ ملکی و قومی سطح پر آبادی کے بیشتر حصے کو مفلسی و ناداری سے بچا کر بچوں پر مشقت جیسی بیماری کا خاتمہ کر کے روشن مستقبل کی نوید سنانا ممکن نظر آئے گا۔

بچوں پر مشقت اور حکومت کی ذمہ داری

اسلامی معاشرے سے بچوں پر مشقت کے خاتمے کے لئے اسلامی تعلیمات کے مطابق والدین کا اپنے فرائض اور ذمہ داریوں سے عہدہ برآ ہونے اور معاشرے میں قرا بت داری اور صلہ رحمی کے کفالتی نظام کو فروغ دینے سے ہی چائیر ملڈ لیبر کو ختم کرنا ممکن ہو سکے گا۔ ہمارے ہاں بچوں پر مشقت کے خاتمے کے سلسلے میں وعظ و تلقین، ہمدردانہ اپیلوں اور ترغیب و ترہیب سے کام لیا جاتا ہے۔ جبکہ اسلام معاشرے سے بچوں پر مشقت کے خاتمے کے لئے وعظ و نصیحت اور ترغیب و تلقین پر اکتفا نہیں کرتا بلکہ حکومت اور قانون کا دباؤ بھی استعمال کرنے کا حکم دیتا ہے تاکہ مستقل اور پائیدار نظام تشکیل پائے۔

معاشرے کے اہل حاجت افراد کی حاجت برآری اور ان کی معاشی ضروریات کو پورا کرنا اسلامی حکومت کے فرائض میں سرفہرست ہے۔ اس مقصد کے لئے حکومت معاشرے کے اندر پائی جانے والی ناہمواری اور عدم توازن کو دور کرنے کے اقدامات کرنے کی پابند ہے، تاکہ محروم افراد کی ضروریات کی تکمیل کر کے معاشرے کو چائیلڈ لیبر سے پاک صاف کیا جاسکے۔ حضور نبی اکرم صلی اللہ علیہ وآلہ وسلم نے اصحاب امر کے لئے یہ بنیادی اصول واضح فرمادے، یا کہ وہ محروم افراد کی ضروریات سے غافل نہیں رہ سکتے۔

حضرت عمر رضی اللہ عنہ بن مرہ سے روایت ہے انہوں نے سیدنا معاویہ رضی اللہ عنہ سے

کہا میں نے رسول اللہ صلی اللہ علیہ وآلہ وسلم کو یہ فرماتے ہوئے سنا کہ مَنْ وَلَهُ اللَّهُ شَيْئًا مِنْ أَمْرِ الْمُسْلِمِينَ فَاحْتَجَبَ دُونَ حَاجَتِهِمْ وَخَلَّتْهُمْ وَفَقَّرَهُمْ أَحْتَجَبَ اللَّهُ دُونَ حَاجَتِهِ وَخَلَّتْهُ وَفَقَّرَهُ فَجَعَلَ مُعَاوِيَةَ رَجُلًا عَلَى حَوَائِجِ النَّاسِ۔^{۷۵} ”جس شخص کو اللہ تعالیٰ نے مسلمانوں کے کسی امر کا والی بنادیا پھر وہ ان کی ضروریات و حاجت اور محتاجی کے وقت پردہ میں رہا اللہ تعالیٰ اس کی ضروریات، حاجت اور محتاجی کے وقت پردے میں رہے گا (یہ سُن کر) حضرت معاویہ رضی اللہ عنہ نے لوگوں کی ضروریات کیلئے ایک آدمی مقرر کر دیا۔“

ایک اور مقام پر حضور اکرم صلی اللہ علیہ وآلہ وسلم نے فرمایا: مَنْ وُلِّيَ مِنْ أَمْرِ النَّاسِ شَيْئًا ثُمَّ اغْلَقَ بَابَهُ دُونَ الْمُسْلِمِينَ أَوِ الْمَظْلُومِ أَوْ ذِي الْحَاجَةِ أَغْلَقَ اللَّهُ دُونَهُ أَبْوَابَ رَحْمَتِهِ عِنْدَ حَاجَتِهِ وَفَقَّرَهُ أَفْقَرَ مَيِّكُونُ عَلَيْهِ۔^{۷۶} ”جو شخص لوگوں کے امور میں سے کسی امر کا والی بنے پھر مسلمانوں پر اپنا دروازہ بند کر لے یا کسی مظلوم یا صاحب حاجت کے لئے دروازہ بند کر لے اللہ تعالیٰ اپنی رحمت کے دروازے اس کی ضروریات اور حاجت کے لئے بند کر لے گا جبکہ وہ اس کا بہت محتاج ہوگا۔“

حضور اکرم صلی اللہ علیہ وآلہ وسلم کے ان ارشادات سے معلوم ہوتا ہے کہ اگر صاحب امر حاجت مند افراد کی حاجات پوری کرنے کا بندوبست نہ کرے گا تو اللہ تعالیٰ کی سخت ناراضگی کا مستحق ٹھہرے گا۔ عوام کی ضروریات زندگی کی تکمیل کا انتظام فی الحقیقت اس خیر خواہی کے اندر شامل ہے جو صاحب امر پر ضروری قرار دی گئی ہے۔ جو حاکم عوام کے ساتھ پوری خیر خواہی نہ برتے اس کا اخروی انجام بہت برا ہوگا ایسے حکمرانوں کے لئے حضور اکرم صلی اللہ علیہ وآلہ وسلم کا ارشاد یوں

^{۷۵} مشکوٰۃ المصابیح، جلد دوم، باب ما علی الولاۃ من التنبیہ ص ۱۹۶

^{۷۶} ایضاً، کتاب الامارۃ و اقضاء، ص ۱۸۹

ہے: مَا مَن عَبْدٍ يَسْتَرْعِيَهُ اللَّهُ رَعِيَّةً فَلَمْ يَحْطُهَا بِنَصِيحَةٍ إِلَّا لَمْ يَجِدْ رَائِحَةَ الْجَنَّةِ.^{۷۷} ”کوئی بندہ ایسا نہیں جس کو اللہ تعالیٰ رعیت پر نگہبان کر دے پھر وہ خیر خواہی کے ساتھ ان کی نگہبانی نہ کرے مگر جنت کی بو نہ پائے گا۔“

حضور اکرم صلی اللہ علیہ وآلہ وسلم کے اس ارشاد مبارک سے صاف ظاہر ہے کہ عوام اور رعیت کے ساتھ خیر خواہی کا اولین تقاضا یہ ہے کہ جن ضروریات کی عدم تکمیل سے ان کی جانیں ضائع ہو جانے کا اندیشہ ہو ان کو پورا کرنے کا بندوبست کیا جائے۔ شریعت نے اسلامی حکومت کو اپنے عوام کا نگہبان قرار دیا ہے۔ نگہبانی کا ایک تقاضا یہ بھی ہے کہ محروم افراد کی بنیادی ضروریات کی تکمیل کا بندوبست کیا جائے۔ اسلامی حکومت کے سربراہ کے لئے لازم ہے کہ وہ اپنی حدود و مملکت سے فقر و مسکنت کی جڑیں کاٹ کر عوام کی فارغ البالی کا اہتمام کرے۔

آج سے چودہ سو سال قبل جبکہ غیر مسلم اقوام میں ان اصلاحی قوانین کا شعور بھی نہ تھا، اسلام نے ہر گوشہ زندگی کے لئے ایسے اصلاحی پہلو اجاگر کر دیئے کہ دنیا آج بھی اس طرح کی اصلاحات نہیں کر سکتی۔ اسی ضمن میں بچوں سے مشقت کرانے کا معاملہ بھی آتا ہے۔ کسب معاش کی اس عملی دوڑ دھوپ میں کم عمر بچوں کو شریک کئے بغیر گھر کے دوسرے بالغ افراد، بالخصوص صاحب خانہ اپنی اس بنیادی ذمہ داری سے آگاہ ہوں۔ کیونکہ اسلامی نکتہ نگاہ سے یہ بات قطعاً جائز اور روا نہیں کہ چھوٹے بچوں کو کسی جسمانی یا ذہنی اذیت و مصیبت میں مبتلا کر دیا جائے۔

حضرت ابو ہریرہ رضی اللہ عنہ نہ راوی ہیں حضور نبی اکرم صلی اللہ علیہ وآلہ وسلم نے فرمایا:

بچوں کی تعلیم و تربیت اور ان کے معاشی حقوق □ ۱۲۵

للمملوک طعامه وکسوته بالمعروف ولا یکلف من العمل الا یطیق۔^{۷۸} ”مملوک کے لئے کھا، نا اور پہننا بہتر طور پر مہیا کیا جائے اور اس سے اتنا ہی کام لیا جائے جو اس کی طاقت کے مطابق ہو۔“

ان عمر بن الخطاب کان یذهب الی العوالی کل یوم سبت فاذا وجد عبدا فی عمل لا یطیقہ وضع عنہ منہ۔^{۷۹} ”حضرت عمر رضی اللہ عنہ بن خطاب ہر ہفتے کے دن ارد گرد کے دیہات میں جاتے اور کسی غلام کو اگر اس کی طاقت سے زیادہ کام کرتا دیکھتے تو کم کر دیا کرتے۔“

ان دونوں نصوص سے یہ بات سامنے آتی ہے کہ کسی کی جسمانی طاقت سے زیادہ کام لینا شرعاً ممنوع ہے اس لئے بچوں سے مشقت کرا، نا کسی صورت جا، سز نہیں ہو سکتا۔ حضرت عثمان رضی اللہ عنہ نے خطبہ دیتے ہوئے ارشاد فرمایا: ولا تکلفوا الصغیر الکسب۔^{۸۰} ”اور چھوٹے بچوں کو کسب معاش کی تکلیف نہ دو۔“

۱۔ سلام کے ان واضح احکامات کی روشنی میں یہ نتیجہ اخذ کرنا بہت سہل اور آسان ہے کہ کم عمر بچوں سے کسب معاش کی تکلیف کو دور کیا جائے اور والدین، معاشرہ اور حکومت کا اپنی اپنی سطح پر بچوں پر مشقت (چائیر ملڈ لیبر) کے مکمل خاتمے کے لئے عملی کردار ادا کرنا وقت کی اہم ضرورت ہے۔

^{۷۸} موطا امام مالک، کتاب الاستئذان، ص ۸۱۲

^{۷۹} موطا امام مالک، کتاب الاستئذان، ص ۸۱۲

^{۸۰} ایضاً

حواله جات:

قرآن کریم

- ۱- مشکوٰۃ المصابیح، جلد دوم، کتاب النکاح، ص ۶۴
- ۲- جامع ترمذی، ج ۲، ابواب الایمان، ص ۲۱۹
- ۳- صحیح بخاری شریف، ج ۳، کتاب لانفقات، ص ۱۶۵
- ۴- صحیح مسلم مع شرح نووی، ج ۳، کتاب الزکوٰۃ، ص ۳۲
- ۵- الادب المفرد، ص ۱۲۳
- ۶- موطا امام مالک، کتاب الاستئذان، ص ۸۱۲